

साईं अ मिठे जी महिमा जी मूरति मिठिड़ी अमां नितु कृपा वसाई ।
मालिक मिठे जूं ग़ाल्हियूं बुधाए ब़चिड़नि जी दिलि में श्रद्धा वधाई ॥

कंहि खिण खिलाए कंहि खिण रुलाए कंहि खिण ब़चनि खे नींह सां नचाए
मिठायूं मेवा खुशि थी खाराए मन ऐं प्राणनि में साईं वसाए
केद्री कृपा जी ग़ाल्हिड़ी चवां मां जानिब जी जोती जीअ में जागाई ॥

कदहीं संतनि दे हलनि हर्ष सां कदहीं संत अचनि घरिड़े तरस सां
ठारीनि दिलिड़ी सतिसंग जे रस सा कनिड़ा भरियाऊं युगल जे जस सां
अनुरागु अमड़ि जो निहारे नेणनि श्रद्धा ऐं सिकिड़ी सन्तनि साराही ॥

नितु नवां मंगल नितु नवां उत्सव साईं अ अङ्ग में मैया मचाया
कदहीं झांकियूं थियनि युगल जूं कदहीं रासियुनि जा रंगड़ा रचाया
कदहीं संतनि जे टोलनि जी सिक सां अमड़ि मिठी अ थे रसोई मनाई ॥

मिथिला अवध जा रसिक रसीला भरिपूर भगती जस में जसीला
साईं अ दरस सां दिलिड़ीअ खे ठारे हर हर ग़ाइनि प्रभूअ प्रेम लीला
भूपनि खे दुर्लभु दरसु हो जिनि जो उहे बि आया थे अमड़ि जे थाई ॥

बाबल मिठे जेको बागड़ो लगायो अमड़ि मिठी अ तंहि खे सरसु सजायो
वाह जो विन्दुर जो वढ़ो वसायो मिठो नामु श्री राधा जग़ खां ग़ारायो
अनोखे अनुग्रह राणी अमां जो सभिनी दासनि जे इहा वाति वाई ॥

हरी भक्ति सां भण्डार भरिपूर आहे ब्रचिड़ो बाबल जो ब्राहरि छो वाझाए
हुब सां हलो तवहां साई साराहे मांदा न थियो तवहां खे मालिकु मिलाए
करुणा जो सागरु आ साई सब्राझो जंहि जे अडण में आ कमी न काई ॥

महाभाग आहिनि दासनि जा खुलिया साई अमड़ि जहिड़ा मालिक मिलिया
जन्मनि खां रुअंदा अची हिति खिलिया बुदंदनि जूं ब्राहूं वठी नाथ झलिया
कली काल में हिन कारिड़े समय में राम किशन जी आ लिवड़ी लगाई ॥

साई अ जे उत्सव जो आनंदु रचाए दूरि दूरि देसनि खां दासनि घुराए
वृन्दाविपिन जी गोद में रहाए सति संग जे रस जी धूम मचाए
महिरुनि जा मींहड़ा पल पल वसाए बाबल जी बारी सारी भिजाई ॥

जै जै मनायूं साई अमां जी कुद्री कीरति गायूं साई अमां जी
नाम रटिड़ी लायूं साई अमां जी मधुर मूरति ध्यायूं साई अमां जी
साई अमां जै साई अमां जै जै साई अमां जी धुनि सुखदाई ॥